
कोकेणीत कांदंबरो-अथवा नवलकथा, नवलिका, 
दीघेकथा हे Wad चड पुस्तक' नात. केरळात 


तरि पयलि कादंबरी पुस्तकरूपान होचि. आज 
आमचे वाचकांचे मुकार हो नवलिका दवरताणा 
आमकां संतोषाचे संगात अभिमानय दिसता. 
कोंकणी वाचकांक आजून सुपरिचित जालेले 
“म्हण्यां ate’, “रघुरामायण काव्य”, श्रीमद्‌ 
भगवद्गीता पदानुपदानुवाद”, इत्यादी अनमोल 
पुस्तकांय, यथेष्ट कथा, कविता पुस्तकांय पाव- 
यलले हे संस्थेन आज तांचे मुकार केरळचि 
पयलि कोंकणी arate पावयल्याहांतु कसलेय 
आश्रयं ना ! गोंयचे कुळागर म्हैन्याळ्याचे 
संपादक प्रो. प्रकाश थळी हांची अवतारिका 
आनी श्रेष्ट कलाकार श्री. पुंडलीक शणे हाणी 
tea मुखचित्र हांचे निमित्ति पुस्तक भोव 
शोभायमान जालां. 


एक श्रद्धेय कथाकाराली एक श्रद्धेय कलाकृति 
कशि उजवाडावंक जाय तशि आमी हो पुस्तक 
प्रकाशन करतात. सगट देशाचे कोंकणी वाचक 
हाचो बरो स्वीकार करतले अशि आमचो 
विश्वास 


केरळ कोकणी अकादमी 


SO 

शुभास्ते पन्थानः सन्तु 
भौ. गोकुळदास प्रभु हांची “fast नमः” ही नवलिका 
पुस्तकरूपान उजवाडा येता म्हणराचें कळूळें आनी खूब खोस 
जाली. पुस्तकाची वळख हांवें करून दिवचि अशें लेखकान 
मागलें तेन्ना “हय” म्हणपाक माका कसलीय अडचण दिसली 
ना, आनन्दूच जालो. गोकुळदासबाब हे एक बरे बरोवपी 
आनी म्हाका आवडपी कथाकारांमदले एक, हें तर जालेंच. 
त्या भायर ही नवलिका म्हाका वाचक मेळिल्ली. हांवें ती 
कुळागराच्या दिवाळी अक्रात (१९८४) मुदम शाषिल्ली. खूब 

वाचप्यांक ती आवडलेली म्द्रणपाचें हांव जाणां. 


फाटलीं कांय वर्सा गोकुळदासवाब सातल्यान कथा 
बरयत आयल्यात. पूण तांचें हें पयलेंच पुस्तक, जायत्यो 
कथा ह्या आदीं कुळागर, कोंकण टायम्स, कोंकणोचें कुळार 
कोंकण जनता बी नेमाव्यानी उजवाडा आयल्यात. “कुळाग रच्या” 
वर्सक्या कथा स्पर्धांत तांच्या “gare” (१९८१) आनी 
लाश (१९८२) ह्या कथांक इनामां मेळयांत. १९८३ 
च्या आगश्टाच्या अंकांतूथ तांची “वळख” ही एक कथा 
आयल्या. 


अदींमदीं ते लेख बी हेर लिखाणूय कोंकणींत आनी 
इंग्लिशींत करतात. मनद्रॉस्चा “द हिदू” ह्या राष्ट्रीय इंग्लिश 
देनिकांत “द केस फॉर स्टँच्यूटरी रंकाग्नशन ऑफ कोंकणी” 


ह्या नांवांचो atat एक अभ्यासपूर्ण लेख (डिसेंबर २०, 
१९८३) म्हाका वाचूंक मेळूळो. 


“पुथिवै नमः” ही एक नवलिका. कांय जाण तिका 
दीर्घकथा म्हणटले. नवलिकेचें कथानक सादें, सोपें, सरळ- 
qat थळां आनी प्रसंग मेजकेंच. एम्‌. ए. जाल्लो पुण 
नोकरी सोदपी परमानंदन बापायचे सांगणेन विय्यात्तरा ह्या 
रान गांवांत वाडवडिलांनो दवरिल्लें कुळागर विकपाक येता. 
चाळीसेक वर्सापर्याल ताजो बापूय बी त्यांच गांवांत रावताले. 
कुळागर वसोवपाक थंय कोण नाशिल्यान तें अनाथ जावन 
पडलां. त्या गांवांत राघव पै हो एक बरें मागतो रावता. 
ताजो चलो एक यूनियन लीडर मार्क्सीस्ट कार्यकर्तो. चली 
घरांत असता. ताजे निस्पावण परमानंदताक आत्रडटा. राघव- 
माम हो मनीस धतरेचेर खर्या अर्थान मोग करपी. भूय 
कसून आनी कुळागर वसोवन धन्यतायेन जियेवपी. vieniry 
OF LABOUR म्हणटात ती परमानंदनाक ताचे कडल्यान 
शिकूंक मेळटा. मदीं पावसाळे ह्वामान जाता आनो परमा- 
नंदनाक सँमाचें एक वेगळेच रूप पळोवक मेळटा. शारांतली 
जोण, आपले डिग्रीचो अभिमान गांवगारी जीण, हे विशींचे 
परमान दनाचे गेरसमज नाच जातात. कुळागर विकपाच्या 
शराद्यान पांच सात दिसांखातीर विय्यात्तरा आयिल्लो परमा- 
नंदन वीस दीस थंय रावता आनी नोकरी सोदचे बदला 
थंयच रावून कुळागर वसोवपाचो निर्णय घेता. 


सामकें सादें सोपें सरळ कथानक लेखकान धाटणेन 
आनी प्रभावी शलेन मांडलां. देखून तें परिणामकारी जालां. 


एकाच फातरान एकाच वेळार कितलेशेच पक्षी मारचे तशे 
रीतीन आशयाक वेगवेगळी तालां आनी परिमाणां दिल्यांत, 
हो लेखक ताकदीचो म्हणपाक वेगळो पुरावो नाका. 


“पृथिव नमः” ही नवलिका धर्तरीचो महिमा सांगता, 
मनशाचें तिचेलागीं अशिल्ले जिव्हाळ्याचे मंबद वेगवेगळ्या 
नदरांतल्यान चितारता. शारांतली जीण आनी गांवगारी 
जोण हांचे भित्तल्ले एक संघर्ष सूचित करता. बेकारी आनी 
तिचे fare, DIGNITY OF LABOUR हे जिरवा. कितल्यो 
गजाली प्रत्यक्ष अप्रत्यक्ष रितीन सांगल्यात आनी सुचयल्यात 


सुरवातीचीं कांय पानां म्हळ्यार, परमानंदनाच्या सात 
आठ किलोमोटर अतर माड्ड्पी प्रवासवर्णन. बारिकसाणीन 
केल्ली वर्णना फावोशी वातावरण निर्मिती करीत फुडे वतात. 
ह्या लेखकाकडेन स्वतःची अशी एक धाटणी आसा.एक बरी 
गजाल म्हळ्यार हांगा पाल्हाळ आसो खंयच दिसना. खंय 
सुरू करचें आनी feat सांगून खंय थामचें aa भानूय 
लैखक विरना. 


_ हे नवलिकेंत बरे कलाकृतीक फावो ते लागीलागसार 
सगळ गुण आसात. वातावरणनिर्मिती, संवाद, व्यक्तिचित्रण, 


धाटणी, भाशेचो ओघ...... 


राघव: पे ही व्यक्तिरेखा मनांत उरसारकी संध्येच्या 
ळलोकांतली “प्रथिवे नमः” बी उतरां राघवमाम गंभिरतायेन 
उच्चारता आनी तितलेच गंभिरतायेन आचरणांत हाडटा, 
राघवमामाविशीं परमानंदनाचें मत जाता तें अशें: 


“राघवमामाली प्रार्थनेंतली संस्कृत उतरांचो आवाज 
वेगळयाच एका प्रपंचांतल्यान येताशो दिसलें. हांव स्तब्द जावन 
रावलों. म्हाका उतरांचो अर्थ कळटालो. AT जालीं तेन्ना 
म्हाका भटान ते उतरांची महिमा समजायिल्ल्ली पुण ताजे 
उप्रांत म्हाका देवाकडेन कसलेंय नातें नासलें, इतले वर्सा 
उप्रांत राघवमामाले संध्यावदनाक लागून हांव एक अनवळखी 
संवसारांत पावलों आनी घुस्मटलों. म्हजेच घरांत आसल्यार 
हांव हे घुस्मटमारांत सून मेकळो जावंक वेगळे खंयतरी वतलों 
अशिल्लो. पुण आतां खंय वचप ? हांव वोगीच रावलो 
re न्हय, हो मनीस काल हांव पळयिल्लो कुरूप म्हांतारो 
न्हय. हाजे भितर एक तेजिश्ट आत्मो आसा. सादें पुण 
सुन्दर मन आनी तितलेंच सोपें पुण सुन्दर तत्वगिन्यानय 
आसा.” 


राघवमाम हो एक तृप्त अनीस. ताका आसा ताचे 
परस आनी चड कांय नाका. परमानंदतान नोकरे फाटल्यान 
लागचें न्हय अशें तो सहज पुण प्रभावी तरेन ताकाँ 
सुचयता : 


“कस्सलि रे जोलि, वोठ्ठी जोली ? ओपिसांत 
कदेलार बेसून कागत-पेनसोल धेवन केल्यारीच वे जोली 
जातली ? आमी गदयांत गजनींत देवनु कासेयलार, लुंवलार 
तें जोलि न्हय वे?” 


“पृथिव नमः” aff वाचली तेन्ना तांतूतल्या' परमानंद" 
नाचे सुवातेर म्हाका हावूंच दिसूंक लागलों. म्हज्याय जाण्टे- 


ल्यांनी उत्तर गोंयांत पेडणे म्हालांत कोरगांव ह्या रानगांवांत 
एका तेंपार कुळागर वसयलें. पुण म्हजो बापूय पयस मध्यः 
गोंयांत चोडगां गांवांत येवन रावलो आनी हांव तर दक्षिण 
Tai पयस मडगांव शरालागि राबितो करून आसां. चवथीक, 
शिगभ्याक वा देवाक म्हुण जेन्ना कोरगांवां वतां आनी भाटांत 
प सय मारतां तेन्ना जीव आकुळपिकुळ जावत थंयच रावूंक 
सोदतां. धंयचों संम अनी धर्तरी एके अनाकथनीय जबरदःत 
ओडीन आकर्षित करता. हें अशे कित्याक जाता तें समजना 
घडये आमच्या पूर्वजांची वार ते मातयेत पुरल्या म्हुण अश 
जाता जांवये. TT परमानंदना बशेन थयच कायक रावपाचो 
निर्णय हांव घेंव शकता. हांत परनातंदन;भाशेन निक्तो 
शिक्षण पूर्ण केल्लो आनी जोलि सोदपी तरणाटो उरूक ना. 
म्हाका 'जोलि' आसा बायल भूरगीं आती सत्रसाराचीं वंदनां 
अ सात. गांवगारे जिणेची ओड आसूनूय आनो शारांतल्या 
जिविताचो तिटस्कारो आसूनूय म्हाका परतुचेंच पडटा 
इतलो फरक. 


राघक्माम, परमानंदन आनी थोडयाभोव प्रमाणांत 
निर्मला आनो कृष्ण पेचें व्यक्तचित्रण ठाशोव जालां राघव- 
मामाले माक्सवादी चलो, ताच्यो चळवळी, निर्मला, परमानंदन 
हांचे नाजुक मनोविज्ञानीक संबंद, परमानंदनाच्या आवय बापूय 
[नी हेर घरच्यांविशीं चड कांय पळोवंक आयक्‌ंक मेळना. 
देखून वाचपी मात्सो उत्कंठित जावन असमाधानी se येता. 
कांय घडणूको अर्दकुट्यो सांगल्यात. देखीक तिरूवरा एक 
रुंधवाल्याचो खन, कृष्ण पेच्या फाटल्यान Hala लागप, 


निर्मला-पंरमानंदनाचे नातें बी. पुण ह्यो सगल्यो गजाली 
घडये लेखकान बुद्धिपुरस्सर सुचकतायेखातीर घ्या आसं 
येता. कांय लेखकांची ती पध्दत. “फुडें कितें ?” अशे प्रश्न 
वाचप्यानी विचारचे आनी ताणींच तांची उतरां सोदचीं 
आंनी संदर्भ लावंचे असो हेत लेखकाच्या मनांत बाळगूं येता. 
पूर्ण कादंबरीक फावोसो विशद आनी ताजो आवाठ-आशय 
आसूनूय बरोवप्यान केवळ नवलिका वा दीर्ध कथा बरोवन 
विसव घेतला ten कांय वाचपी घडये लेखकाक दोशूय 
दीत. कदाचीत ते म्हणटले. तांकां कोणच्यान आडांब येत? 
पुण संवसारांतल्यो बर्यो कलाकृति चडरपो अउुर्गशेच दिसतात 
ea सिरूक फावना. 


म्हजे अल्पमतीक होलमली तितलीच हे नवलिकेची हांवें 
हाँगा वळख करून दिल्या. कलाकृतीची सारको वळख करून 
घेतलो जाल्यार वाचप्यांनी ही नवलिका बारकायेन प्रत्यक्ष 
वाचची पडटली. ती वाचताना तांकां उबग येंवचोना हाची 
खात्रीं दिवपाइतली ही कलाकृति यशस्वी जाला saa मालै 
हांव सहजतायेन सांगन 


तथास्तु. 


-प्रो. TRI थळी 
संपादक, “कुळांगर” 

पृथिव नमः 


तुरवूर ! तुरवर ! 
-अशें बसाचे कंडक्टरान पाविल्ले थळाचे नांव कळयले. 
वेगळे कांय जणासयत पेट धेवन हांवय सकलं देवलो. बसं सुटले. 


भोंवतणोत नदर माल्ली. एक ल्हानशे बँकाची शाखा, एक 
लाड्ज, हॉटेल आनी ताजे लागीच खंयचे काय एक दोतोराचें 
क्लिनिक. नाशनंल हांयवेचे दोन्‌य वशींत वेगळे वेगळे तरेच्यो धा 
तीस दुकांनां, तितलेंच. बापान सांगिल्ले खरें-हो गांव विकासाक 
पयस करून आसा. 


आतां म्हजी खरेली यात्रा सुरू जाता. भिरांत दिसता- 
नॅशनल हायवेकडेनच हांगा saat ऊणो विकास तर विय्यात्तरा- 
जय म्हाका आता पांवपाचे आसा-कशें आसतलें ? 


हांव परथून पळयलो. ना, हांगा पुलीस स्टेशन जावं पोस्ट 
ऑफीस ना. शाळा, वाचनालय कांय दिश्टी पडता. कंसलो गांव 
हो ! आनी अजाप म्हळ्यार ह्याचे परस पास्ट एक गांवात- 
विय्यात्तराक म्हजे बापाचे घर आसा आनी चाळीस वर्सा फाटीं 

मेरेन तीं थंय रावतालीं. आतां म्हाका ते रानगांवा वाठारांत 
वचणचे आसा. थंयचे म्हजे काम जाता तितले बेगीन जाल्यार बरें 
दिपधतलें. 


हांव पेट उबारून फुडे गेलो. पश्चिमे दिकान एक रस्तो 
इश्टि पडटा. मात्सो रुंद, पुण टार घालूक नाशिल्लो. म्हजीच; 
वाउ ती. हांव हांगा पयलीच फावट आयलां पुण खंय, HT बचें, 
तें सगळेंच म्हाका खबर आसा. आतां हांव हे रस्त्यावेल्यान गेल्यार 
कोंकण्पाले देवळा Fat पांवतलो. बापान सांगलां. 


नॅशनल हायवेकडेत हे रस्त्यावशींत कुचकुचीत घरां आसिल्लीं. 
आतां ती एकमेकाक पयस जातात. व्हडलीं Treat दिसूक लाग- 
ल्यांत. रस्तो अरुंद जावक सोदता. आना माड-रूख वयर तेंकून 
रावन रस्त्यार सावळा घालतात. 


चलत मुखार वतना जाणविकाय जाली-हांगा हो एक 
LEAT सोडल्यार लागी वेगळचो वाटो नात. हाचेर लेगीत बैल- 
गाडचो सायकलां आनी अप्रूब ऑटोरिवशां मात धांवतात. हांव 
बसावेलो देंवतनाच way एक ऑटोरिक्शार बसून येवपाचो. 
विसल्लो. पेट धरून हात दुखूक लागला. आटोरिवशारीच येवं 
शकताले. ऊ, आतां परतून वचूक फावना.नॅशनल हायवेकडसून 
हांव पयस पावला. म्हाका केन्नाय अशेच जाता-बरी बुद्ध जाता, 
कळांव जावन. हांत्र म्हाकाच स्रापिलें. 


आनी तेब्राच रुखाचे पाल्यांतल्यान पोस्ट ऑफिसाचे तांबडे 
बोर्ड पळोवंक ASD. बरें आसा. HiT ना जाल्यारूप् म्हजे घरच्यां- 
कडेन सपर्क TAS शकतलो. मात्सो आश्वास जालो. 

काँग्र वेळात UH देबळामुखार पावलो तुरवूरचे कोंकण्यालें 
देवळ-बापान म्हाका पयलींच हजे पासात सुचोवणो दिहलो ना 
जाल्यार हें एक मल्याळी देवळ अशें दिसपाचें केरळचे खयचेय 
देबळांवरीच हेवूय बांदला. आं...म्हाका आता देबळ पळोवन 
रावपा परस म्हत्वाचे आसा विय्यात्तराक पाप. 


सकाळचें आठ बरां जालां आनी बसांत एक वराची यात्रा 
केत्ल्य न आनी देड किलोमीटर चलन आयिल्ल्यान म्हाका भूख 
ला हल्लो. लागसर कांय हॉटल दिसना. आयू वोताचो नेट 
वाडचे आदीं विय्यात्तराक पांवक जाय. सात किलामीटराचो 
बाट ! 


वेगीन चलूंक शुरू केलें. धा-पंद्रा मिनटानी म्हजे मन 
परथून गोंदळूंक लागलें-पाया पोंदाची ताबडी रेंवेची वाट आतां 
सोपत आयिल्लो आनी हांव आशिल्लो कांय पोरसां मदे. कोणेय 
येवन आडायल्यार किर्ते करूं ? सामकी मुखार एक तळे आनी 
तळ्याचे कडेन जणांनो गेल्त्यान जाल्ली पांयवाट, विय्यातराक 
वच्चो वाट ह च व्हय ? 


थंय रावप्य,कडेन विचारून हांव तेच वाटेवेत्यान मुखार 
सरलो. हांव खर्यानच पारवयांले पोरसांतल्यान वतालो. हांगा 
रन्तो कांय ना सगळी जाणां सगळ्यांले घराकडल्यान आपली 
वाट काडटात. हांव वोगीच हुसकेलो. कोण म्हाका हांव खंय वता 
म्हणून अधिकारान वित्राल्लें ना, आडायलें ना. कांय जाणां 
म्हाका अजापान THT रावली. बायलांनी म्हाका पळेत एकमेकांक 
कितें तरी सांगले. लहान, नागडो भूरगीं मांत म्हजे पँट-शर्ट आनी 

पेट पळोवन फाट घेत आयलीं. म्हजे विचारांक ताणीं स्फूर्त घवन 
जापो fecal. म्हजे लक्षांत येवपा खातीर एकमेकांक दूकलन 
मुखार आयली. हांव तांचो तोखणांय करची ना जाल्यार ताँका 
teal पेट उक्तावन कितेंय पुणेय दिवचे अशे आस्तेन जायत, दर 
एकल्यान बाकोीच्यांपरस ब्हडपणान उलयलें. म्हाका तांची मात 
लेगीत अपूरबाय दिसली ना. तांची काळी बुरसी कूड पळवन म्हजे 
मनांत sau पिलांचो उगडास जालो आनो ते भूरग्यांपासूने व्हड 
अवज्ञा आनी विद्वेस अणभवलो. तांका म्हजे निरसाचो जाणवि- 
काय जाली, वा आपले घराकडसून भोव पयस पाविल्याचो हुसको 
जालोसो दिसता तों परथून गेलीं. 


हांव परत एकलोच चलत, चलत रावलो. हळू हळू वोताचो 
नेट AST आयलो. हांव रुखांचे मदल्यान वतालो माड-माडचो, 
काजूचे, पणसाचे आनो तरेकतराचे रूख वयले बोताचे किरणांक 
आडायताले. पुण म्हजे दावे दिकांतल्यान, वयले माड्या पिड्यां- 
तल्यान VAT पाल्यांतल्यान वोताचीं किरणां देवन धत्तरीचो sar 
घेतालींच. हे किरणांत घरांतसून भायर आयिहलो, धंवर लिक- 
लिकतालो. वोताचीं गोरी बोटां रूखा खांचीतल्यान देवन भंयेक 
आपयता तशे दिसले. आतां हांव संम लक्ष्यांत व्हरूंक लागलो 
आनी आतां पयलोच फावट हांगा विकास ना जाल्यारूय व्हड- 
लोसो ऊणांब ना अशे मनांत येवन गेले 


मात्से वेळान फुडे माडे-माडयो झाडां पेडां उणे उणे 
जाताशे दिसले आनी तांचे मदल्यान धवें-नीळ मळब सकल देवन 
येताशी दुबाव जालो. मुखार SHAY जागो ना जाल्यार न्हय 

आसूयेत. पायाखालची वाट रुद जायत आयली आनी वाडत 
बाडत रसतो जालो. 


रोखडोच हांव तांबडे मातयेचे एक रस्त्यार पावलो. हो 
रस्तो म्हजे आतां मेरेनचे मार्गाक आड पडिल्लो आनी अरतमने- 
कडेन बतालो. पयसुल्यान हांगा न्हंय बी आसा को म्हणून दुबाव 
आसिल्लो. पुण रस्त्याचे दक्षिणेकडेन आशिल्लें एक विशाल शेत. 
गीमाचे हे दिसानीय तांतूत उदक आसा म्हणून म्हाका अजाप 
जालो. 


आतां मेरेनचे म्हजे वाटेर रुखांची मावळी पडटाली देखून 
म्हाका वोताचो नेट कळनासलो. पुण आतां म्हजो मार्ग दिवडा- 
quia णव वरांचें वोत धेत पडिल्लो. पाय दुखतात आनी पेटेचे 
बजनान हातूय दुखता. पोटांत Waa gale धाविल्यावरी जाता" 
कशेयपुणी विय्यात्तराक पावत्यार पूरो. हाव पळेत पळत गेलो' 
आनीकय चार पांच किलोमीटर चलपाचें आसी. पुण म्हज्यान 
चल्‌ नज आटोरिक्शार येवक जाय आसिलें. आं, आतां येवजून 
fat उपेग ? एक सायकल पुणे मेळयार पुरो. कितें-कितें ? बस 
स्टॉयाचे चिन्ह मू ! तर हे मागविल्यात बस staat ; बरें, बरें! 
विय्यात्तराक एक बस पुणय मेळटलें. वांचलो हांव वांचलो. 


हांव ते बस स्टॉयांत एकलोच रावलो. म्हजे तकले वयर 
पांखे काय नासले. पुण बस थामोवपाचो जागो अशें चिन्ह 
आशिल्यान आनी म्हजे पाय दुखिल्यान हांव थंय रावलो. पेट 
सकल दवल्ली. खूब वेळ जालो. वोताचो नेट वाइलो, हूनसाण 
चड जाली. पुण बस कांय आयले ना. 

म्हजे निडळार, नांका खाल, गोमटेर, हातार हम थेंबेवंक 
लागलो. म्हजे मन अस्वस्थ जालें. निमार्ण gta राविल्ले कडन 
मार्गार एक मतीस दिश्टो पडलो. हांव हांगा परकोसो समजून तो 
रावला आनो म्हाका समजायलें को आतां विय्यात्तराक बस 
येंवचे ना. फकत एक बस हे रस्त्यावेलान वेता आनी तें सकाळीं 
तुरवूराक वता. TAT येतना दतपार जातलो. ते बसाची वाट 
पळेत रावचे परस चलून गेल्यार बरें. 


म्हाका सट करून तिडक माल्लि. पेट थंग्रच शेवटून परथून 
वचन दिसले. विय्यात्तराक वचपय नाका, थयचे आमचे कुळागर 
विकपय नाका. पाड पडूं सगळयाचें ! पुण आतां फाटीं वचप 
म्हळ्यार तीन चार किलोमीटर चलप. मुखार वचप म्हळ्चार 
तशेंच. पुण थंय वचून राघव मामाले घरांत विसव घेवयेत. देखून 
हांव फुडे वचपाक थाराथलें. 


मुखार VAT लांब जायत राबलो. वोत रखरखक लागलें 

ताळो सुक्क लागलो . पुण वचत रावचे शिवाय वेगळो उपाय ना 

mia दोनूय aig शेतांच. एक घोट उदक घेवन पियेवंक घर्टा- 
मनसां कांयच लागीं ar. 


हळूच WAT मुखार, पयसुल्ले माडां-माड्यां मदे वचन ना 
जाता दिसलो. थय कुळागरां आनी घरां-मनीसां आसतलींच हांव 
at दुखिल्ले gia ओडून गेलो आनी चिके वेळान ते माइ 
माड्यांचे मदे पावलो. खोपयो आनी बरी घरां fede लागली 
माड़ांच सावळत बसून दादले बायलो धाडायिल्ले नाल्लाकात्तौ 
घेवन दोर विणपाच कामांत aca आसिल्लीं. हांगाय नागडीं 
आना अध नागडोीं भरगी धांवत खेळटालीं 

ia एक खीपयेंकडेन वचून उदक घेवन पियलो. मागीर 
बिय्पात्तराक वचून पांवपाची बाट विचाल्ली. म्हाका अजापान 
भरिल्ली जाप मेळळी-सारे, इदु तन्नेया विथ्यात्तरा ! - हेच 
विय्यातरा खंय ! तर राघवमामाले घर खंय आसा ? हांव 
बिचाल्ले, खोपययेंतले म्हातारान बारीकसाणेन म्हाका वाट 
संमजायली-औतां अशेच फुडे वचप. पांच मिनंटानी एक सपूर 
रस्ती मेळटलो, आनी sia वेळाने तो दक्षिणेकडेनं वळंटलो. 
मागीर एक व्हाळ बाळांटून गेल्यारे दुसरे घरांत रावता राघव पे, 
ज्याका सोदून हांव पांवला. 


तर चल...परथून हांव म्हजे पाय ओडीत चल्लो. चलून 
चलन, ते म्हांतारान सांगिल्ले तरेची संपूर वाटेर पांबलो. मागीर 
ती वाट faa दक्षिणेकडेन गेलो आनी एक व्हाळा देगेर येवन 
सो; लो. 


Gal वीस फुटांचो रुंद व्हाळ. पुण पेलतडी फावंक सांकब 
ना. व्हाळांतल्यान पयस एक Zs वता, नाल्ल आनी कात्तो घेवन. 
ताळयो वाजयल्यार लेगीत व्हडकाराक आयकक येवंना. आतां 
fad ae ? 


वोगीच रावलो. कोणेय आयल्यार तांचो मदत घेवन 
पलतडी Wa. पुण कोणाक पळोवंक मेळना सगळी जणां मेलीं 
च्ह्य ?- म्हजी क्षमा सोंपत आयिल्ली. भितरच हांव म्हजेर, 
म्हजे बुदवंतकायेचेर, हांगाचे मनसाचे आठसायेचेर, आनी हे 
व्हाळार एक ल्हान सांकव लेगीत बांदलो ना म्हणून केरळ सर- 
काराचेर रागार जालो. दांत किड्टील आनो चोय विशीं. पळोवन 

संगळयांक सबले. पुण त्यो गाळयो म्हजे उपकाराक पडल्यो नात. 


म्हाका पलतडी FAA आसा. व्हाळाक खोलाय ना जाल्यार 
तांतूतल्यान वचयेत. हांव एक लांब बडी काडून उदकांत बुडोवन | 
खोलाय मेजली. ना, चड खोलाय ना. वंच 


| 

G2 दिब्ये वयर गुडलावन दवल्लें, पेट उबारून खांदार | 

दवल्ली. आनी उदकांत देवलो. दर पावल भियेत fata मुखार | 
दवल्ले. आनी दर पावलाक हांव सकल देंवताशी दिसलें. 


हळूच उदकाचे प्रतळ वयर आयले. feat वयर गुडला- 
वन दवरिल्ले ge भिजलें. ger भितर म्हज्यो सगळचो जांगो 
भिजल्यो... मागीर म्हजे शर्टाची देगय 


® आरा-द ?' | 


-भितल्यान एक बायलेचो आवाज आयलो. मल्याळम प्रश्न 
आयकून म्हाका Fala जालो-हांव राघव पेले घरांतच पांवलां 
मू ? हांवय तिजेच भासेत जाप दिल्ली - हांवच | 


अं ! - आजापाचो साद आयकलो. आतां ती भायर येतली 
म्हजे हे काकुळटेचे रूप पळेतली. हो ! हांव तकली बागोवन म्हजे- 
रूच नदर माली. खर्यानच काकुळटेची आवतिकाय म्हजी- सगळें 
पट आनी शर्टांचो सकलचो भाग तें व्हाळाचे उदकान भिजला 
भिजून आंगार थापून रावला आनी हांव राविल्ले कडेन पायां- 


Sh EME OE Pl eee 
1- कोण तें (मलयाळम) 

वेल्यान उदक देवन मांडलां. आतां ती बायल म्हाका पळवन 
पिसोसो समजून भियेतली. ना जाल्यार म्हजी मुजेताय येवजून 
आपले भितरूच चाळोवन मोट- मोट्यान हासतली. व्हाळांतसून 
हांव वयर येवन चलतना दोग तेग जाणांनो हासल्यावरीच. म्हजे 
देवा, भायर सरतना GIA अपशकून पळोवन पाय मुखार 
दवरिल्ले ? 


येता, ती येता...म्हाका तिजे पावलांचो साद आयकूक 
येता...मार्थे उबारून पळोंवक म्हाका लजा जाता... 


-एन्दा २?” 
-राघव पेयुडे वीडल्ले ? ° ५ 
-अदे. * 


आएवास जालो, निमाणें हांव हांगा पावलो. eta तिका 
म्हजी वळख करून दित्ली- 


“हों व. परमानदु, राघव मामाक ~ 


-ओ 5...परमानन्दन ! -ती मल्याळानच उलयतालो- 





2- कितें ? 
3- राघव पेले घर मू ? 
4- व्हय. 

तुमी येतले म्हणून बापान सांगिल्लें. पुण आजच येतलेशें 
येवजिले ना, 


-राघव माम खंय ? 

-गजनींत ° गेला. 

-तुमकां गजन आसा ? 

-आं ! आसा. बसात-अं, तुमचे पॅट - शर्ट-- 
-हांव ते व्हाळातल्यान आयलो. 


-ओ, तुमी आडवाटेवेल्यान आयले. अशीच, सामकी 
येवंक शकताले. 


-म्हाका कळळे ना. पयलीच फावट येतां. 
एक मिनिट. आतांच येन. 


तो भितर घावलीः आनी ana एक धबें ‘qs’ घेवन 
आयली. 


~घे, न्हेसाँत 


“नाका, नाका, हांव लुंगी हाडल्या. 





5- भात रोयिल्ले शेतांत. 

-ती तुमी मागीर sara. 
-नाका-..आं तुजे नांव ? 
-निर्ममला. 


निर्मला, निर्मला ! जीं म.लिन्यापासून पयस आसा, ती ! 


aia तिजेर दोळे भोंवडायले. तशी गोरी न्हय. पुण सुन्दर रूप. 
निश्पाप तोड... 


सोकं 


—farat, तू राघव मामाली कोण ? 
—धूव. 


तं आमची भास उलयना fad ? 


--उलोबन संवय ना. हे प्रदेशांत सगळीं जाणां मलयाळी 
आसात. 


-हांव कोंकणी उलयल्यार तुका समजता मू? 
=ओ ! म्हाका उल्लोवन संवय ना. तितलेंच. 
आमी तो संवथ करूया. ऊ? 

आं ! धेयात as. 

हांव तें मुंड घेतले. 


राघव मामा केन्ना येतल्लो ? 

-हांव वचून आपोवन हाडीन. ना जाल्यार'दनपार ATTA 
तुमचो गजन खंय आसा ! 
हांगा लागींच. 
-तर हावच वचून पढन. 
नाका. तुमी आतांच आयल्यात. बसात मू 


ती भितर गेली. हांव हातांतले धबें मुंड पळेत रावलो. 
हेंच न्हेसू ? काय हांव हाडिल्ली लुंगो ? वोगीच हांका कित्याक 
म्हजेपासात त्रास ? हांव हाडिल्ली लुंगीच न्हेसू. हांव पेंट आनी 
शर्ट कडून उडयले. लुंगी न्हेसलो. आता हीं भिजल्लीं वस्त्रां कितें 
करू ? भायर व्हरून घालचें. 


हांव तीं वस्त्रां भायले दोरयेर सुकत घालें आनी भितर 
येवन बसला. 


आतां राघवमामाक पळोंवक जाय. तजी मदत नाजल्यार 
कांयच करूंक शकचो ना. पयलेंच आमचे हांगाचे पोरस सोदून 
काडूंक जाय. तें जाता तितले चड मोल घेवन विकून उडोवंक 
जाय. ` बापान सांगिल्लें ata. शारांतले आमचे घराकडसून 
हांगा पांवपच इतलें त्रास दिवपी आसा, तेन्ना रावंक घर लेगीत 
नाशिल्ले हांगाचे कुळागर विकून उडयल्यारूच बरें. 


सात-आठ दीस हांगा रावपाचें आसा. पर्वा ना. हांगासून 
गेल्यार येंवचे नाका, येंवचो ना. 

भायर कोणतरी येवन उलो मारतालें. हांव उठलो. 
म्हाका दुबाव नासलो. भायर रावला राघवमामूच. हांव दाराकडन 
वतना फाटींत निर्मला पाविल्ली. राघव मामा भायरच राविल्लो' 
देखून हांव भायर आयलो-- 


'नमस्कारू.' 


'नमस्कारू-' राघवमामान दुबावान tad. निर्मलान म्हजी 
वळख केली 


' परमानंद- ` 

'अं-आंआं, तं वे तू आजीच येतोलो म्हण बरयले ना 
Er? 

हांव वोगोच रावलो. 


'बरयल्लें जाल्यार हांव तुरवूर येवन gaat दिकतोलो 
आसिल्लों. हांगा येंबपाक वाट घुसपली ना मू ?' 


‘ ) 


ना. 


' जाल्यारीय कष्ट जालेल आसतले. न्हय वे? ' 


6- धुवे 

“चिके. चड चमकका जाल्लैं, तुतलँच.' 
बेस, बेव, येतां. 


निर्मलान एक आयदनांत उदक दिलें आनी राघव 
मामान सोपणार रावन पाय घासून घुल्ले. | 


म्हजे भितर खोंचलें. हांव तुरवूर सून चल्न येवनय 
व्हाणांसयत घरांभितर पाय दवरित्लें. आतां घराचो धनोच 
पाय बरेतरेन धूवन भितर येता. 


राघव माम भितर सरलो- 
‘aa मू रे ! इत्ति राबीला ? ' 


हांव थंय आसिल्ले एकच कदेलार बसलो. राघवमाम 
बसलो सकल. म्हाका परथून म्हजे मूर्खंतायेपासात लजा आनी 
अस्वस्थाय जाली. हांव घ॒समुटेवन बसलो आनी राघव मामान 
उलोवक शुरू केले- 


'उत्तूलो कोळ जाल्लो तुका, तुजे बप्पाक, अम्माक आनी 
भयणीक दिकून ! केस्सी आसय तीं सग ?' 


“चांग आसय. ' 

' तुगेली सिकवण जल्ली न-वे ?' 

' जल्ली, 

' तुगेली भयणीली ? ...आं, इत्ति तिजें नाव ? ' 

“शोभा. सिक्‍कता. ' 
“तू इति करता ? ' 


“ जोलि सोदीता ' 


2 


‘at, परमानन्दा, ' राघव माम गंभीर जावन म्हळूळो, 
‘ana हांगाचे परम अनाथ जावन पळळयां, सुमित्रक्‍का-तुजी 
पोणजी थांगा रावताली, तब्वळ ते परमांत कसले ऐश्वर्य 
आसिल्ले. sat नारल मेळताले. saat मडूड आनी माङ्टियो 
असिल्ल्यो ! आनी आतां चोय | परमांत रान लागून पळळयां. 
aia उत्तले म्हण चोवन काडतलो ? ate फुट्टत्ता. परमानंदा, 
लं पुणे Wag काडयात मू रे ? तुजे बापाक वेळु ना जालारीय 
मासाक एक पावटी ara पाडोवचांक हांगा येतालो. आतां 
आतां तेंवय ना. वेळु नास्तलो पापयाक, आं ? पक्षे, _ तुका 
चेळु आस्सा नवें ? सबाव मू बेस्सला ? तुकाय परमांतुले चोवनु 
काडू नज्ज ? ' 


' पक्षें , राघव माम, राबून चोवनु काडया म्हळ्यार थांगा 
एक खोंपी लेगेन ना मू ' 


“क्केस्सी ना जाल्लो ? तुजेच बप्पान पिस्सूणु काळळीली 
नवें ? सुमित्रकका मेल्ले उप्रांत तुमकां तें परमय घरय नाक्का 
जाल्ले. AS, अस्सो, तुका थांगा राबूक घर ना म्हण इत्ति जाल्ले? 
हांगा राब. ये घरकडे राबूनु तुमगेले परमाची कायरीं चोवनु 


nen mmm 


7- पुण 

काडि- 
“पक्षें राघव माम, म्हाका जोलि ° मेठ्यार-' 


' कस्सलि रे जोली, वोळळी जोली ? ओपीसाँत कदेलार 
बेसून कागत-पेनसील घेवन केल्ल्यारीच वे जोली जातली ? 
आमी गदयांत गजनींत देवन कोसेयल्यार, लुंवल्यार ती जोली 
न्हंय ? माड्डांक-मडयांक आळें काणु तांका शिपल्यार तें जोली 
ea वे ? ' 


राघव माम हुनसाणीन उलयताले. ताणीं म्हजेर रागार 
जांवचे नाका म्हणून हांव वोगौच आयकत Waal. 


7 


“ परमानंदा. तुमका नाका जाल्यार परम काणु घंवचाक 
हांगा जायतीं जाणां आसय. पक्षे विकूका की नाक्का म्हूण 
आलोचन कराय. ' 


पोरम विकूक बापान थारायलां, हें सांगूक म्हाका धोर 
नासलो. 


राघव मामा उलयत रावलो. आनी उलयत उलयत तजो 
आवाज शांत पुण खंती जावंक लागलो. 


“तुमी यें परम विकूक भायर सरताना तुमका आड येता 
अस्सि दिसूं नज. म्हाका तुमचे परमाचेर दोळे आस्सा देकून तुमी 





8- काम 

तें विकूक चोयतना हांव आस्सि उलयता म्हुणूय लेक्‌ नाका--' 
“तेस्सि कांय लेंकले ना राघवमाम.' 


' आं...भूंय आमगेली वोडी तांक, पूता. ती आमची 
अम्माच. आमची आवसु. सान आसतना दूध दिवंचौ, व्होड 
जातना आमका सीत घालची, आमका पोसून, वाडोवन, हाडची 
आमची आवसु ती. सबाब ta आनी मत्ति न्हंय आमचे पाया 
पोंदाक, उडगासु दवंरि, आमी सगटय बेस्सलांय आवसूचे व्होंटीत. 
आनी आमी अमगेले अम्माक विक्क्रचें हय...' 


@ हालचे बगर बावल्यावरीच हांव ते फोंडावेले रुखाकुट- 
क्यांकेर पाय दवरून बसलो. म्हाका म्हजे हात पाय हालोवक 
लेगीत भंय दिसतालें. तोल वचून सकल पडल्यार ! ! आंग 
शिरशिरलें, नाका आसूनय नेण्टनाच परथून सकल नदर गेली... 
फोंडाचे अर्दा वयर गू भरला. आनी तांतूत कीडे चरतात. थ्‌ ! 
ala तोड sad केलें आनी गुवाचे वासान ओंकूक आयले. 


हांगाची मनीसां दिसपट येवन हांगा Ha बसतात देव 
जाणा. आनी तांचे मदें ती निर्मलय आसा-निर्मला-जिचेर 
मालिन्य ना ! 


खथयचो काय एक मूस हुंकारूत आयलो आनी म्हजेर बसलो 
नीळ पाचवो व्हडलो मूस. तो बसलो आनी म्हाका आंगाक कांटो 
geal. धावन दिसले. पुण सट्ट करून उठ्क Aa जाताले. हळूच 
उबो जालो आनी पांय saat. लागीच एक तळें, गांड धुंवपाक. 
हांव तजी मदत घेतली. 

घराकडेन वतना मनांत faga आनी राग भरून येतालो. 
कोण तरी म्हाका दूकलून नरकांत घाल्लोशी, गरज नासूनय Hyer 
भोगपाचे पडटाशी दिसलें. पयलीच राघवमामाक वा निर्मलाक 
सांगूक जाय-तुमी मनीसच मू ? पोरसांत उकते फोंडात अश 
हागून घालचें बरेचशी दिसता व्हय तुमका ? माजरां-सुणीं 
लेगीत हागल्यार तजे वयर इल्ली La घालतात. मनीस जावन्‌य 
तुमकां आपले बलायके पासात मांत लेगीत विचार ना मू. छे ! 


घरा लागी पावतना निर्मला पळोवंक मेळळी. लुगटां उम- 
ळटा. देवा, काल ते व्हाळांत भिजून बुरशेल्लीं म्हजींच वस्त्रां ! 
हांव तिका उलो माल्लो. तीण माथे वयर करून लक्ष्यांत व्हेलें. 


' निमेला ! ' 

तीणे मल्याळांतच ' किते ' म्हळे. 

—a fad करता हें ? 

-"उमळटा. 

-तें हांव जाणा. पुण म्हजे dz आनी- 
-ातांतूत कितें जालें ? 

म्हाका आवडना. 

--कित्याक ? 


—म्हजी वस्त्रां हांवच उमळटा. 

>हांगा तजी गरज ना मू? 


-म्हजीं acai हांवच उमळूक तयार आसा तेन्ना तू त्रास 
घेवपाचीय गरज ना मू! 


-पळयात, हें आमचे घर आनो तुमी आमचे सोयरी 
आमचे सोयरान हांगाचे काम करप म्हळ्यार TA ? 


ती हांसत रावले. आनो हांव किते सागू म्हणून येवजून 
भितर गेलो. कालची सगळी रात हांव राघव मामान धर्तरेपासात 
सांगिल्याचेर चितून पडिल्लो. कितलो चड विचार करुतय म्हाका 
तांचे मत मानवलें ना. हांव हे खेडेगांवात रावन म्हजो जल्म 
सारूक तयार ना. म्हाका THA जल्म आसा आनी तजो बरो 
वांटो धर्तरीकडेन झगडून व्यर्थ करूक जमना. म्हाका हे जोवि- 
ताची सगळी AMAT, सगळेंच सूख भोगूक जाय. तजी वेवस्था 
शारांतच आसा. हांगा ना. म्हाका हांगाचे आमचे पोरसांत रावूं 
नज. ते विकूक्च जाय...र।घव माम फुडले कूडींत आसिल्लो. 
संध्यावंदन करतालो. हांव मुंजी वेळार शिकिल्लों उतरां तांचे 
तोणांतल्यान येताली. 


-3 नमो ब्रह्मणे नमस्तुमग्नये नमः पृथिवे नम ओषधी भ्यः 
नमो वाचे नमो वाचस्पतये नमो विष्णवेमेहते क रोमी: 
ब्रह्मभूर्वस्वरों-शांती, शांऽती, शांती:... 


राघवमामालो  प्रर्थनेंतली संस्कृत उतरांचो आवाज वेगळेच 

एक प्रपंचांतल्यान येताशी दिसलें. हांव स्तब्द जावन रावलो- 
म्हाका उतरांचो अर्थ कळटालो. AT जाली तेन्ना म्हाका भटान 
ते उतरांची महिमा समजायिल्ली. पुण तजे gata म्हाका 
देवाकडेन कसलेंय नातें नासलें इतले वर्सा उप्रांत Waa मामाले 
संध्यावंदनाक लागून हांव एक अनवळखी संवसारांत Waal. आनी 
घुसभुटलो म्हजेच घरांत जाल्यार हांव हे घुस्मटमारातसूत 
मेकळा जावंक वेगळे खंय तरी वतलो आशिलो. पुण आतां खंय 
वचप ? हांव वोगीच रावलो. राघव माम दिग्देवतांक पांयां 
पडटालो. उबो राविल्ले कडेनच घूंवन ताणे आठय दिकांचे 
देवतांक नमस्कार केलो. मागीर वयले आनी सकलचे देवतांक- 


-ऊध्वं ब्रह्मण नमः अधरम्‌ भूमे नमः... 


म्हाका रोखडोच काल राघव मामान धर्तरे पासात सांगिल्लें 
उगडास जालो- AGT आमची आवय आसा. आमचे पाया पोंदाक 
फकत ta आनी माती न्हय; आवयची हांडोच आसा. आनी 
आतां भूमे नमः' अशें उतरांक एक नवोच अर्थ मनांत मांडलो. 
हे अर्थान राघव मामाले संध्यावंदनांतलीं जायतीं उतरां चड 

हत्वान म्हजे लक्ष्यांत आयली-प्रथिवै नमः, भूमे नमः भूमिदेंवता, 
भूमिप्रार्थेने विनियोगः... 


न्हय, हो मनीस काल हांव पळयिल्लो कुरुप म्हांतारो न्हय. 
हजे भितर एक तेजिशट आत्मो आसा. सादा पुण सुन्दर मन 
आनी तितलेंच सोपें पुण सुन्दर तत्वगिन्यानय आसा. 


हांव तांका पळेत रावलो. आतां तांची प्रार्थना सोंपलीं. 


00 


' इत्ते परमानंदा, न्हाण-वीक जल्ले वें ? ' 


‘ ) 


ना. 
' संध्या करप ना वे ? 
'हां-हांवे ?...ना. ' 
' ऊ तुका हांगाची चाली विचित्रशी दिसतली- ' 
' हेय, तेस्सि कांय ar.’ 
' आस्सो, आस्सो. ' 


'मागीरी राघव माम, कालि afta सांगिल्ले विषया 
पासून हांव मस्त आलोचन केल्लें. ' 


‘ छ I 

' तुम्मि सांगिल्लेवरी म्हाका हांगाच राबूनु परमांतली 
जोलि कोरूक....- जातलेशीं दिसना. आनी हांव हांगा राबूनु 
परमांतली कायरीं चोयतलो म्हळ्यारीय fas बप्पान आयकूना. 
दिक्क्‌नु-' 


' लुमगेले परम विकूका आँ ?' 
‘ ) 


व्ह्य. 
“ तुमगेले इश्टम. ” आज आमी अदमच तुमगेले ते परमांत 


TT ~ 


9- आवड. 

aaa चोवूं. विकूचे म्हुतंम '° तें तूंवय चोय. मागीरी आमी चिके _ 
पेळतांतू अच्चनकुंजु म्हूण THAT आस्सा, तक्का वचून दिक्क. 
ताका एक परम काण घेंवचाक उद्देशु आस्सिल्लो म्हूण सांगिल्लें. 
वचून चोवूं आं? ' 


हि तर हेच आमचें तें पोरस. आमी विकूक सोदताली तेंच. 
हांव पळेलो. 


रूख, रूख आनी मात रूख, वाट घुस्पून, चुकून रानांत 
पाविल्यावरीच अणभवलो. दोन तीन एकराचें पोरस आनी तांतूग 
मदें मात्यो उक्तो जागो सोडून खंय नदर माल्ल्यारीय रूख आतो 
वालयो दिश्टि पडटात. काजूचे, पणसाचे, आंब्याचे आती तरेक 
तराचे रूख. 


` दिक्कीले न वे ? यें-त तुमगेले परम. केस्सि जाक्न पढ्छ 
aia.’ राघव माम म्हळो. 


व्हय, ताणीं सांगल्यावरीच अनाथ जावन आसा. हे आंबे, 
काज, पणस, माड आनी माडयो नाश्ल्जीं जाल्यार हांव रानांतच 
पात्रलोशें दिप्तवाचें. आपशींच वाडिल्लो झाडां खरजूची पान 
पातळावन उबी आसात आनी गरज नाशिल्यो वालयो माड 
माडयांचेर वेस्टन घेवन आसात. तीन चार माड्यो मोडून पड- 
ल्यात. पोरसाचे मरे आमचे कुळाराचीं रावतालीं ते घराच्यो 
वणटयो मोडून, पांखे कोसळून, कवडा निखळून आसता. रूखांचे 





10- आदी, 

चालले पड्न कुसल्ल्यान जायत, तळ्यांतले उदक काळें जालां. 
नाशाच चित्र ! 


'तो रूख, दिक्कील चे ? ' - राघवमामान सीमेवयले एक 
पणसा रूखाक बोट दाखयलें-तो We वेरेन तुमगेलो आस्सिल्लो, 


अंदु तक्नि aa" बांदतना तांमेले परमांत गेल्लों. तांचिलागी कोण 
झगडतलें ? 


तें हे पो ग्साचे सर्वनाशाचो एक वांटो मात. म्हाका चुर- 
चरतालें. एक उपाय दिसलो- 


* राघव माम, तुमका waat आनी कृषियेचेर वोडि 
आसक्ति आसा मू ? ये परमय तुमीच काण घेयाय. हांव बापाक 
सांगन. ' 


“हा ! तू चुकोलो रे. म्हाका भृंयचेर आसक्ति आसा. पक्षे 
आवश्यापशी चड़ आग्रोह ना. तुका कळना दिसता-म्हाका नित्य 
जिविताक जाय जल्लीली भूय आसा, धन आसा राब्बूक सान 
जाल्यारीय एक घर, देड एकराचे परम आनी वोरवा'* खातीर 
सात एकराची गज्जनी. नु पूरो ? हांव तृप्त जावनु आसा. म्हाका 
आनी कांय नाका. 


—म्हजे तोंड तेळीत ताणीं मुखार म्हळळे- 





11 सीमेवेली वणत. 
12- तांदळाखातीर 

तुमगेले ये परमाक कांय मोल ना म्हूण न्हय, आँ ? 
हांगा सेंटाऊ दोन्नोसें रुपया मोल आसा. यें परम तीन एकराफ्शो 
चड आसा. म्हळ्यार साठि सासु रुपया. gia खतेय साक्नु | 
काणु दिवचे ? ' 


-राघव माम हासले. 


“पक्षे दुड्डु न्हय मुख्य प्रश्‍नु. हांव सांगिल्ले नवे ? म्हाका 
भिजे संपत्त चड कोरका म्हूण कांय ना. मिगेले आबोन-पोणज्यान 
राबिल्ले घरांत हांव रावता. तन्नि कासयल, लुवंयल्ले गजनींलु 
हांवय कोसोवनु, ओंवनु, लूवनु जीवित सारता. म्हाका als 
आग्रोह कांय ना. 


—ते परथून म्हाका पळेत हासले. हांव वोगीच रावलो. 


हे पोरस आमचे शारांत आशिल्लें जाल्यार बरें दिसतलें 
आशिल्ले. तशं जाल्यार हांत ते सामकीच राखतोलो आशिल्लो, 
ते विशाल पोरसाचे area सीमेरोय वणट्यो बांदून खरजूची 
झाडांवालयो कांपून उडोवन, आतां मोड्न पडिल्लो माड-माडर्चा 
सुवातेर कवानो रोंवन, काजू - पणसा - आंब्यांपयत गुलाबाची” 
डालियाची, शेंवत्यांची, आबोल्यांची आनी सगळेतरेची फुलांची 
झाडां रोंत्रन हांव येवजीलो-तशें एक पोरसाचे मदेच एक सुंदर 
घर बांदून तांतूत रावल्यार HT आसतले ? आनी घरांत बसून 
माड माड्या मदल्यान फांत्या पाराचे, तिळसांजचें मळब पळवंक 
जाय | 


बचा वे ? ' -- राघवमाम विचाल्ले-' अच्चनकुंजु आसा 

की म्हृण चोवया.' 


6 आज हांगा म्हजो सवो दोस. आती आज बापालें पत्र 
वाचतनाच अज।प जालो को हांव हे स दिसानी म्हजे शारा 
पासात, ATA घरच्यां पासात उणंच चितला. हे गांवची शांतताय 
म्हाका, म्हजे काळजाक घस्टूक लागल्या. हांगाचे राघवमाम 
आती निमंला सोडून कोणाचो म्हाका वळख करून घेवक शकले 
ना. कोणाचे कडेन चड ATH ना. पृणूय हांगाचे वातावरणातले 
कितें तरी, एक मांजेरापीला वरी येवन क ळजाक घस्टता. आनी 
म्हजे मनांतली अप्रबाय जागी करता. faa तें ? कितें आमचे 
व्हडले शारांत नाशिल्लें हांगा कितें आसा ” शांतताय ? कुच- 
कुचीत रुखावळ ? जायत. राघव मामाली भक्ति आनी तांचो 
तत्वगिन्यान ? कांय निर्मेलाचो निश्पाप आनी स्वतत्न उलोवपाचो 
प्रभाव ? कळता. 


भायर संमाची जोब शांततायचीं गीतां waar. आनीते 
गीताचे पश्चातलांतसून खंयचे काय एक कावळ्याची सांडिल्ली 
बोब आयकूक येता. ना जाल्यार निर्मलान कपडां उमळपाचो 
साद, आनी गोट्यातले गायचे हांबेवप. 


सगळयांचेर व्हांवपी वेशाख-जेश्‍्ठ म्हयनांचे दनप।राचें 
वोत, भायर वचून अशेंच भोवन येवू ? नाका ! बापाले facta 
जाप बरोवया. 


कागद-पेन काडलें आनी शुरू केलें-मोगळ बापा ! तुमची 
चीट मेळूळी-आजीच पावली. खोश जाली. तुमी सगळी जाणा 
थंय बरींच आसात म्‌ ? हांव हांगा येवन दुसरे दिसाच आमचे 

पोरस पळेलो. अनाथ जावन आसा. पूण तें हांव लेखल्या परस 
व्हड आसा आनी आतां कांय दिसानी आमचे हातांतसून तें 
वतलें म्हणून खंत दिसता. हें पोरस आमचे थंयचे घराकडेन 
आसपाचें ! आमचो हांगाचो aaa कुटको विकतीं घेवपाक 
अच्चनकुंजु FATA एकलो तयार आसा AM राघवमाम म्हण्टात. 
आमी अच्चनकुजागेर गेल्लीं, पुण ते थय नाशिल्ले-तिरुवनन्दपुरम 
पुतागेर गेले खंय. केन्ना परथून TIT खबर ना. देखून म्हाका 
हांगा काय दोस रावचे पडटलें हे गांवचो म्हजेर प्रभाव वाडत 
आसा. कित्याक लागून आनी कशे म्हणून कळना पण म्हाका हे 
गांवचो मोग जाता. खरें म्हळ्यार म्हजे आनी हे गांवचे संबंदाक 
मोग म्हणूं फावो... द्रोंगावे.सेमान म्हाका आपले मोहन्दहिदेंत 
घाल्ल्यावरी, हंगाच.प्रामदेबतालो मेहेर भार आयलावरी 

& सवणी गोंटेरा ' परततात; adkgia राघव मामाले घरा 
कडन वळळो. कोण नेण्टानाच काळोंखु:-रूखा पाल्यांतल्यान भायर 
थेव सोदतालो. रूखावळोतल्यान fess मळबावेली तांबडसाण 
दिसताली. ga हळू मळबारोय Tsai पडंक लागली 


राघव मामाले 'घरांते तेलांची दिवती पेटली. हे दिवतेचे 
उजवार्डात मात म्हाका एक तराची एकांतताय अणभत्रता. 
सगळो गांव मेल्यावरी जाता हें मरण रातचे आठ वरांक पुरते 
जाता. सगळीं गावकरां रातचे आठ वरां आदीं जेवन न्हिदतात. 
हाव मात जागोच उरता. आनी तेन्न'च म्हाका म्हजे शाराचो, 
घरच्यांचो, मित्रांवो आनी चलचित्रांतले गीतांचो उगडाम जाता. 
आनी हांव सांडिल्यावरी त्रास भोगता. म्हाका रडंक येता. पुण 
बेगोन मायेस्त राघवमामालो आनी तांची स्वतंत्र स्वभावाची 


oh) 


चली निर्मलाचो उगडासूप्र जाता. भितर झूज चलता. आतां धा 
रातीनीं हांव अशें अणभवला. 


पयसुल्यात राघवमामाले घरांतसूत व्हड व्हडान आवाज 
आयकूक येतालो fad जालें ? राघवमामान अशे ब्हडात उलो- 
वप ना मू ? कोण अनवळखो आयला जायत. म्हाका जिज्ञासा 
जाली. आनी नेटोन ATH लागलो व्हाणां भायरच घालीं आनी 
भितर सरलो. 


 राघवमाम उलपताले खादी Hist न्हेसिल्ले एक तरना- 
ट्याकडेन दोगांध सकल बसिल्लीं, द्ुंक्र्कन्जब््सेर्‌ बसलो. तरना- 
टानच उलोवक शुरू केले- ॥ 









“ परमानन्दु न्हय वे 


१ 


“ब्हय केरिस कळक 


“ दिव्यदुश्टि ! ' जाणां 
जालां त्‌ं शिकवण पुरति\ई सा म्हण, 
आनो हांगां आतां तुमचे परम आयला म्हुण्‌ 


सत्य मू ? ' 
' सत्य, तुमी-- 
कृश्ण पे' 


हांव राघव मामाले तोंडार नदर माल्ली. आनी ताणीं 
कळीत केलें. 

* मिगेलो पुतु ' 
' इत्ति करताय ? '- पुताक विचाल्लें. 


हाव? जनपदाल्लो सेवा-अद्वारन को रचे ददेल्यांचे अवकाशां- 
खातीर. तुरवूरचे ऑटोरिक्शा डायवर्स यूनियनाचो हांव अध्योक्षु 
हांगाचे माड्यार AUT नारलु काडचे मनष्यांक हांवे एक्कडे केलां 
आनी आतां गद्यांतले आनी गजनींतले दंदका रांक- 


‘als करूक भायर सरला'-राघव मामान दांत किड्टीले- 
'नेताव जावनु भोवता ! नेताव ! ताळूच विसोरनु तेल दवरलोलो 
आनी आतां गांव चांग करूक FAT.’ 


‘बप्पा इत्याक कोप्पता ? हांव माक्सिस्ट पक्षांत गेलो 

म्हण वे ? को ag दैदक्ारांक एक्कड केलें म्हणु ?' 
Fe 

(८ ~° रि ~ 4 ७ = ७ ७. ~ 

ova करि. पक्षे गांव चांग जालो वे ? तूं चांग जालो 
वे ? तुजेवरीच्प्रानीच यो गांव वायट केला. नाका जल्लेलें कोरन 
गांवकारालो स्त्रापु घेता मू रे ?' 

‘ata इत्ति केल्लें? ' 


' इत्ति केल्ले ? गांवकारालागी नीमगि'° दंदकारांक एक्कड 
करप सग चांग. पक्षे दंदकारानोय गावकारांक पीडा दिवचाक 
पाणा. तुगेले पार्टीतुलीं दंदेली सगटांक कश्ट दिताय, जाणा वे तूं? 





13- विचार 

* बप्पा, हांव alae कांय केलें ना हांव तांका एक्कड 
केले, तांचो अवकाश कळयलो. उतलेंच.' 


“अवकाश ? कस्सोल अवकाशु ? ते तंबीले परमांतु तुमका 
कस्सोल अवकासु रे ? तुरवूरचे आमगेले देवळाचे गजनीची 
भंयचेर तुमका कस्सोल अवकाशु ? ' 


“बप्पा, शंकराले कुटुंबान तंबीले परमांत पन्नास साठ 
वर्साक दंद केलां. तें बप्पाकय कळता मू ? हांगाचे नियमाप्रकारी 
शंकराले कुटुंबाक तंबीन परमाचो एक कुट्टुको दीवका आसिल्लो, 
पक्षे दिलो ना. दिक्कून आमी मुखार सोरनु चिके बलान तो 
घेवनु |दिलो. मागीर ... देवळाचे गजनो विषयांत ... देवळांक 
उत्तूली व्होड गजन्यो इत्त्याक ? तुरवूर देवळाक मात्र पांयवसीं 
-ससी एकराची गजन आसा. हांतु Aaa भात आपगेले दंदका- 
रांचेतें. तांगेले हुमेचे फळ. आनी भात वता कोणा पोटांत ? 
देवळांतले ब्राह्मणांचे पोटांत. दंदकारांचें पोटांत Waal उजो 
मात्र. कसोल न्याय at? कृषिभूमि कृषिकारांचीच. देखून 
आमी-' 


' आरे, आमकाय सात एकराची गजनी आसा. तं तांतू 
देवनु कृषि करना ad ? ' 


' म्हाका वेळु ना. ' 


' तेंच हांव सांगील्ले-तूवे ताळूव विस्सोरनु तेल दवरलें 
म्हूण लक्ष्मीक सोणु मूदेवीक माथ्यार घवन भोवता. ' 

म्हाका लक्ष्मीय नाका भूदेवीय नाका, सत्य सांगल्यार मिजे 
मनांत तुमगेले सग्ग देव मोरनु गेले, बप्पा, सग्ग देव मोरनु हांव 
तांका मिजेमनांत पुरलाँ आनी तांका पुरलेले कडेन तयकोळ 
किरलेल्या.' 


राघव मामाले वोंठ थरथरले- 
' शांती, णाल. शांति.' 


है शेतांत बैलांक धुकलून येवपी तें रूप लागी पांत्रतकूच 
स्पश्ट दिसलें आती राघवमाम जालो. शेताकडेन म्हाका पळोवन 
तांका अजाप जालो- 


‘परमानंद ! तृं हांगा केस्सि पावलो आनी इत्याक ? ' 
` आज तुमका जेवण हांवे हंळुळे. 

तांचे दोळयांत भिरांत- 

‘eq? निर्मला-निर्मलाक इत्ति जालें ? ' 


“कांय ना राघवमाम. तिका इति जावचांक ? म्हाका तुमी 
ये गजनींत देवन दंद कोरचें चोंवचाक आग्रोह जालो. देख्नु 
हांवच जेवण घेवन आयलो, तितलेच.' 


“ओ '- राघव माम हांसलो दनपाराचें वोताक लागून 
आमचे आंयावेल्यान हुम व्हांवताली. हांव शेताबांदावेले माडा- 
पोंदाक राविल्लो. राघवमाम बेलांक घेवन बांदार चडले, तांका 

माडा मूळांत बांदले आनी खावक्र तण घालन म्हजेकडेन आयले- 


* तुका हांव गजनींत देवन दंद कोरचें चोंवचाक आग्रोह, 
आं ? म्हाका तूं हांगा देवन दंद कोरचे चोंवचाक आग्रोह.' 


राघवमामान व्यंगान फर्मायलें-आतां देव गजनींत.' 


हांव हांसलो. देवं ? जेश्ठ म्हयनाचे उज्या वोत फांटीर 
44? म्हजीं पावलां शेतांतले चिकलांत रोंवन म्हजी नदर मळ- 
बावेले वादळांचेर थापून म्हजे हमेन शेतां faq ? तर हांवे इति-;- 
alata एम. ए. बिरूद काडिल्ल्याचो कसलो फायदो जातलो ? 
दीस सगळोच वोतांत रावन शेतांतले काम करून साल काळी 
करपाक हांव इतलोच शिकलों ? ना ! 


' इतें परमानंदा ; आलोचत करता? हांव सबाव नवे तुका 
गजनींत देव म्हळळले ? ' 


' हांव आमचे परमापासून आलोचन HATA हांव हांगा 
येवनु आज HMA दीस जाता. पक्षे परमा कायरी-' 


' राब रे , तो येवो तिरुवनन्दपुराक साकून. ' 
` वेगळीं कोण ना वे राघव माम ? ' 


' जायतीं जाणां आस्सय तुमचे परम जाय म्हण, फाय 
वचुनु चोवू आं ? ' 


' हांव येवचे शेनवारा वोत्तोलो राघवमाम. बप्पान यो म्हूण 

बरप घालां. येत्तले शेनवाराभितर परमा कायरीं रामको कोरका. 


` वच्चाक इत्ति रे ओंवसोरू ? राब, राब. तुगेले बप्पाक 
हांव बरप बरयन. तुका थांगा वचून कांय करूक ना नवे ? 
आसा. बे? ' 


* कोरूक कांय ना जाल्यारीय...तुमका कश्ट न्हय वे राघव 
माम ? आनी म्हाकाय सबाव बेसूनु उबगणो जाता.' 


' सबाव बेस्सल्यार उबगणी जातलीच. तूं एक करी-तुमगेले 
परमांतु वचून इत्तय दंद करी थांगाचे रान कातोरनु उडय. कोयरू 
लास. तुका वेळ वतोखो. परमांतलो कोयरूय. कोणेय वचून 
चोयल्यार वायट दिसूना. येदी माडया रोंययो लेगोत ओंवयात. 
पावसकाल लागी पावला. शिपुका जावना. ' 


©} आनी पावस पडलो. गिमा उपरांत पयलोच पावस. 


वयर रोखडोच सूर्यं लिपलो मळब काळे जालें, वातावरण 
शेळेले आनी वारें जड जाले. रुखावळ तकल्यो धोलोवंक्र लागल्यो 
आनी धोलोवपाचो नेट वाड्न तांचे तोणांतसूत हुंकार प्रसरो. 
वयरसून एक थेंबो Wa पडलो आनी ना जालो. टप-टप-टप 
करून पाख्यार पावसाथेंबे पडले. मागीर तांचो साद एकमेकांत 
भरसून गेलो आनी पावसाचे एक संगीत सुरू जाले. 


' रातचे आठ वराक पावस सोंपले उपरांत पयसुल्यान 
समिद्राचो गाज आयक्‌क येतालो. 


* निमला 

timed 
“ हांगा समीन्द्र लागीच आस्सा ? ' 
‘sea. पांच स परमा पेळ-तांतू. ' 
“फाय थांगा वचूया वे ? ' 
` हांव-हांव येना. ' 
‘ed ? › 


' म्हाका समिद्राची भय. आनी ये पावसा कालाक समिद्रा 
पाळां'* माड्या उत्तूलींच व्होड आसतली. तीं येता दिकलारीच 
भय जातले, हांव ना. ' 


' हा-हा-हा-हा. सर्मिद्रापाळां चोवनु भिल्ल्यार केस्सि ? 
लागि वचाक भींवका. चोंवचाका इत्ति जाले ? ' 


' तिका तें सामकी जावना परमानंदा '-राचवमाम उलयलो 
‘scarp सामकी जावना ? ’ 
“ai, कारण arear. ’ 


हांव आयकूक तयार जावन बसलो. पुण निमेल।न बिचाल्ले- 


14- ल्हारां 

‘gat लागीचे शेनवारा वताप्र ?' 
| व्हय. y 


' आजि शेनवार. येवचे शेनवार म्हळ्यार सात दीस. इत्ति 
ओंवसोरु वचाक ? 


' बप्पालें बरप आयलां निर्मला. आनी सबाव हांगा 
सबूत्‌प इत्ति कोरूक ? तुमका aye, तितलेंच. | 


' आमका कस्सलें कश्ट ? ' 


‘ata हांगा आमगेले परम विकूक न-वे अयिल्लों ? 
TINH कोणय येता की म्हूण चोयता. शेनवार वेरे वेळ आसा मू 
...कोण FATT जाल्यार वतलों. तजे उप्रांते कोणय आयल्यार 
राघवमाम कळयतले. ' 


“ परम विकूकच निश्चय केलो ? ' 


: व्हय. बप्पान. तं 


nN 


विकूका नाका म्हूण. तूं ? ' 


इत्ति सांगता ? राघवमाम म्हण्टाय 


“हांव इत्ति सांगूक ! ' 
'कांय ना ? 
' तुमगेले परम. तुमगेले इश्टम. ' 


हांव परत आमचे पोरसाकडेन गेलो. बरोच बदल आय- 

लोसो दिसलो. तोन चार दिसांचे पावसानच अजाप दिसपासारखो 
बदल. रुखांवेले पिकल्ले, सुकल्ले पाल्ले कोसळूळे, आनी सकल 
पड्न कुंसतात. रूखांचेर पाल्यांची पाचत्रीसाण चड जाल्या वरीच 
दिसता. मोडून आड पडिल्या माड-माडियांचेर पावसान किल्ले- 
रुयो शंकडयानी “ बेब्यां सत्यो. सगळे जमीनीर तणांचे पांगरूण. 


ती पांचवीचार सुन्दरताय म्हाका आवडली, आनी आव- 
डली ना. आपशेंच वाड्न आयिल्ले दर एक झाडाक आपलें एक 
सौन्दर्यं आशिल्ले, निसर्गाचें सौन्दर्य. कोणे लक्ष्य दीवं नासूनय 
चाडून येवपी सुन्दर भुर्ग्यावरि, म्हाका खीण भितर तांची अपुर- 
चाय दिसली आनी दुसरे खोणांत ना जाली. हीं झाडां नाका 
आशिल्लीं, गरज नाशिल्लीं. अनाथ भुरगि, अलक्ष्यांचीं चिह्नां हीं 
कातरून उडोवंक जाय. 


पुण हांव कोयतो घेवन तीं कातरून उडयले ना. खोरें 
घेवन खणून तीं तणां हुमटून उडयले ना. हांव वोगीच पळेत 
रावलों आनी मागीर घुंकलों. 


(पावस पडटालो. रातकिड्यांचो किरकिर, बेब्यांची बोब 
आनी पावसाचो सूर शियांत भरसून अपरूब वातावरण जालें. 
हांव पांगरूण गोमटोमेरेन ओडून आड पडलो. राघव माम 
न्हिदलो-निर्मलाथ बी. 


हांव चितलो. आज मंडार. म्हाका हो गांव सोडून 
वचपाक आनी फकत चार दीस उरल्यात, फकत चार दीस. न्हय, 
तीन दीस. चवथ दिसा हांव वतलो. 

fed तरी सांडिल्यावरी दिसता ? 
व्हय, तशच दिसता. 
faa ते ? 


कळना. म्हजे जीणेत फाट वळून पळेतना भूरगेपणापासून 
जाता, तशे तरेचो अणभव. मोलादीक जावनशिल्लें कितें तरी 
सांडून गेलेंशी. आतां सांडून वतलें Pad ? मायेस्तं राघवमाम ? 
निश्पाप निर्मला ? पुण म्हजो बापा मायेस्त न्हय ? शारांतय 
निश्पाप चलियो नात ? आसात. तर हे गांवचे खाशेलपण किते? 


कळना. 
हांव हांगा कित्याक आयिल्लो ? 


आमचे पोरस विकतीं घेवपाक कोण आसा काय म्हूण 
सोदून. 


विकूक जाय कित्याक ? 


कित्याक ? कित्याक म्हळ्यार ... तें सांबाळून काडूक 
कोणाच्यान जातले ? 


कोणाच्यान म्हळूयार...म्हज्यान जमना ? 


म्हज्यान ! हांव इतिहासांत एम. ए. काडिललें खोरें घेवन 
खणूक आनी माडांक आळें काड्क व्हय ? 
तांतूत fet जालें ? म्हजे शिकवणेकडेन कायंच संबद 

नासल्यारूय इशूरन्स कंपनीत, बॅकात ना जाल्यार सरकारचे 
कचेरींत हांव काम सोदूंना ? 


तें- 
हेंबय तशेंच एक काम. आनी हें कामय उणे म्हत्वाचे न्हय. 


उुण- 
पुण, बीण कांय ना-- 


म्हजी चिता केन्ना मोंपलो आनी केन्ना न्हिदेंत बुडलो नेणा. 
आनो केदो वेळ न्हिदलो, तेंच कळूळे ना. कोण काय हालयलेंशे 
दिसले आनी जागो जालो. लागी कोण नासले, राघवमामा शिवाय, 
आनी ते सुस्त न्हिदेताले. 


घरा भायर कोण तरी धांवता. एकलो न्हय, जायतीं ज'णां. 
पळोवंक जमना, काळोख. बूटसांत्रो आवाज. हे गावांत आनी 
बूटसां घालन कोण धांवता ! धांवन वतात न्हय, येतात ! येवन 
घराकडे रावतात. 


म्हाका भिरोत जाली. नक्सलाटयस बी वे ; पुण ते बूटस 
घालन वतात म्हणून आयकले ना. आनी कोण ? पुलौस ? ते 
हांगा कित्याक ? 


दारार वाजयतात. हांव उठून बसलो. राघव माम जागे 
जाले. दार परत बाजयतात. आनौ भायल्यान मल्याळांत साद 
आयलो- 

-दार उगड | 
-कोण भायर ? राघवमामान विचाल्लें. 
-उगड रे दार ! रास्कल ! 


राघव मामान तेला दिवो पेटयलो आनी दार उगडलें. 
भायर सून पुलीस भितर आयले. म्हजे आंगार शेळी हम फुटली. 


-हें कृष्ण पेले घर मू ? 
-व्हय. 

-खंय तो ? 

-कळना सर. 


=कळना ? सब इन्सपेक्टर गाजेलो. निर्मला उठून धांवत 
आयलि. 


-तूं कोण? तजो बापा मू ? 
“व्ह्य सर, 
-तो खंय गेला म्हण तुका कळना तर कोणाक गा कळटले? 


-म्हाका खर्यान कळना सर. तो भोंवत रावता. हांगा 
येवपच अप्रूब. 


सब इन्सपेक्टर बाकीचे पुलीसांक पळोवन हुंकारलो. सगळी 

पुलीसकारा भितर गेलीं. थंय बांक आलमारी ओडिल्याचो आवाज 
जातालो, फ्लॅश लायट मारिल्याचो उजवाड येतालो. राघवमाम 
गंभीर जावन रावलो. निर्मला भियेत आनी हांव गोंदळून. कांय 
वेळानं पुलीस आमचेकडेन परत आयले. 


-तुमचे gare सोदतां-सबं इन्तपेक्टरांन राधवमामाकं 
सांगलें. 

-तो हांगा ना. हांव सांगले मू सर. 

-ऊॐ. खंयय तो aa, आमी सोदून कांडटली. 


संब इन्स्पेक्टरय आनी कांय पुलं सय भायर सरली, निमा- 
णेचे कॉन्स्टेबलाक राघव माम विचाल्लो- 


=कितें जालें ? कृष्णान कितें केले ? 


-तुरवूर एक आर. एस एस. कारक खोचून मारला 
मारक्सिस्टानी. कृष्णं पेक विचारूक जायं. 


-ताणे, ताण मारलो म्हण्टात ? 

-तेंच आमी सोदंतात: पुण तुमचो ga लिपून गेला. 

राघव मामाले तोंड धवें जाले. तांचे हातांची बोटां 
कवळूळीं आनी मूठींत न्हेंसिल्लें मुंड चिडले. तांचे दोळ धांपले 
आनी तोंड उकतें जालें- 


“ शांति - शांति - 

© हांव पळेत रावलो. म्हजे मुखार राघवमामालें शेत आशि- 
ca. आनी ते थंय आशिल्ले. तांचे दावे हांडयेर भाटी आनी 
भाटयेंत बीं म्हणून राखून दवरिल्लें भात. ते उजवे हातांत मूठ 
भरून भात काडटाले, परत परत दावे आनो उजवे वशीं शेंवटी- 
ताले. हांव फाल्या वचपाचो. देखून परथून एक फावट राघव- 
म।माले शेतकाम पळोवक आयिल्लो. 


चार पांच दिसाचे पावसान शेतांत ara उदक आशिल्ले 
उदकांत मळबाची सावळी पडटाली. राघवमामालें शेत आनी 
भोंवतणींतलें संम आतां सुन्दर दिसतालें. सगळी धर्तर पांच 
दसाचे पावसान बदलली आनी चड पांचवीचार जाली. म्हजे काळ- 
जांसून राघवमामाले प्रार्थनेंतलीं उतरां वयर आयलीं-पृथिवे नम: 


कृष्ण पेक धरलो आनी धा दिसांचे रिमांडांत दवल्ला अशें 
©. खबर मेळळो. राघवमाम उलयले नात. ते सदाचे वरी 
सकाळीं उठून, संध्यावंदन करून, जेवन आनी दनपाराक जेवण 
घेवन भायर गेले. निर्मला संवयाचे उरफाटी मोनो जाली, हांगा 
थंय काम करीत रावली. 


सांजवेळा मात्से वावझडेताले. राघवमाम आयले आनी कांय 
काम करूक शुरू केले. म्हाका दिसले, निर्मलाक घेवन भायर ag 
घुस्मटमारांतसून मनां मेकळीं करू. राघवमामाली अनुमती घेवन 
आमी भायर सरनीं हांव गांवचे सेमा पासात, गांवकारांचे जीवि- 
तशेली WATT आनो राघवमामा पासात उलयत रावलो. तीणे 
आमचे शारा पासात विचाल्ले. 


आमी धा मिनटांक weal आसतलीं. वावझड जड जाली. 

समिद्राचो गाज ल्हव्‌ आवाजान आयकूक येतालें. 


“ वचया वे ? ” निर्मेलान परतून ठच्पाची गडबड केली 
WORLD KONKANI LIB 


eS MN 


व्होड पावस्‌ येता. 
०७ सु Acen No: 001742 


“ पावसु येता म्हणु इत्ति जल्लें ? तुका पावसात भावल्या र 
बारक्कूण जात्तली म्हूण वे ? ' 


“og, तेस्सि न्हय. ” 


आतां दर्याचो गाज AS व्हडान आयकूक पडटालो. हांव 
म्हळुळे- 


७१० 


“ जाल्यार यो, समीद्र लागीच आसा मू ? आमी वेळेर 
वच्चा." 


“आँगा नाका- ” 


“ हा—हा-हा भय जाता, आँ ? भयंकर भिजूडि मु तू ? 
पावसाची भय, afasta भय ! अस्सि भिल्यार afeq दीस 
काडतली ? ” 


ती उलयली ना. हांव समिद्रादिकान चलत रावलो आनी 
ती फाटी आयली. 


“ राघवमामाक निमगून चोय. ते तुका सांगतले-यो पावसु 


54 
सबाव पावसु न्हय, मँछबार AHA पोडचो वरु तं, अनुग्रहु a. 


आनी यो afaeg एक व्होड व्होड तोळें न्हय, आमचे जीवाचो 
आधारु तं. ” 


हांव तिका पळेलो. ती मानं बांगोवनं चलेतांली. तिजे 
तोंडार अस्वस्थताय आशिल्ली व्हय ? कृष्ण पेलो उगडास जालो 
जायत. 


“ निर्मला, कृश्णा पासून वे आलोचन करता ? ” 


ती उलयली ना. आमी आतां समिन्द्राकडेन पाविल्लीं. 
समिद्र आमचे मुखार माडयां मदल्यान दिश्टि पडटालो. आनौ 
तजो आवाज व्हेडॉनं आँनी स्पश्ट जावन कानार पडलो: समद्र 
पळोवंक म्हाका एक नवो च स्फूर्त आयलि. नेटान चल्लोः आनी 
निर्मेलाकय उलो दिलो. म्हण्टकूच जाणवले की ती चिके फाटींतच 
रावल्या. fast तोंड आतां asa अस्वस्थ दिसतालें. fas दोळ्यां- 
तल्यान भय बोब मारताले. म्हाका काकुळट दिसली. तिजेलाँगी 
वचून म्हळूळे- 


“gat भय जाता दिसता. इत्याक एस्सि भित्ता ? कृश्णा 
पासून आलोचन कोरनु वे ? की समिद्रा पाळांचे भय ? ” ती 
उलयली ना. 


“ चोय निर्मला, तुगेलो आनु सानु चेलो न्हय. आठावीस 
वर्सांचो दादूलो तो. आनी ताका मारंक्सिस्ट पार्टीचे बळे आस्सा, 
ताका पोलीसान धोरलो म्हण कांय जावना. ” 


“ तों ताका मौारंतलीं. ” 

“oa ! तेस्सि कांय ना. तुगेलो आनु राष्ट्रीयकारी, ताका 
पोलीसान मारना. ताणे ते आर. एस. एस. काराक खोंचीलो 
म्हण तुका दिसता a!” 


“म्हाका कळना. ” 


“ यो, आमी चिके मुखार वचुनु राब्बुया. " 


” 


“ नाका, नाका. हांगाच राब्बूं 


“ओ, हाँगाच ted.” 

हांव asa रावलो. ही पयलीच पावट हांव पावसाटीचे 
समिद्राक पळेतालो. पयसुल्ले कडेन मळब समिद्राक लागता थंय 
काळेंच जाल्ले आनी दोनीचेय मदली सीमा नासली. हळूच ती 
काळसाण सगळे मळबार प्रसरली आनी पांच वरांकच सात 
चरांचो काळोख पातळळो. समिद्राचो मुखभाव बदलला. ताजो 
हुंकाराचो आवाज वाडलो. 


“ म्हाका इत्ति कौ, सूख दिस्सना. वच्यां. ' निर्मलान 
म्हळें. 

“ राब निर्मला, राब पांच मिनटां. आं? " 

तीणे उलथलें ना. हांव फुडे पळेत रावलो. आतां सगळो 
समिद्र हालतालो. हुंकार भयांकर जालो आनी ल्हारांची Fara 


चडली. आनी ताणीं थू केल्लें वारे आमचे केस हुबोवन गेले. 
सगळी रुखावळीन ते वाराचे बळान आपले grea विपरीत दिकान 

१ 
घुंवडावन धल्लें, आनी ते वारान जागीं ज'वन निर्मलान सांगिल्ले 
तरेची धा-पंद्रा फूट उचायेची ल्हारां आमचे कडेन धांवत आयलीं. बै 
म्हाका तीं फोणे विस्कटावन येवपी भयंकर सोरोपांवरीच दिसली. 
म्हजे मनांत भय आपटून गेलं आनी नेण्टनाच हावें एक पावल 
फाटींत दवल्लें. 


हांव निमेलाक पढळेलो. ती कोसळूक सोदतालो. fast 
तोंडार एक विचित्र भाव आशिल्लें. हांव ती पडची न्हय म्हणून 
तिका धरली-तिजे आंग लोखणावरीच घट अशिल्लें. तिजि दिश्टी 
म्हजेर आसूनय ती म्हाका पळेनासली. रोखडीच तिजीं बोटां 
कवळूळीं, हात पाय ओडले आनी सगळो कूड धनुवरीच वांकडी 
जाली. ती म्हजे हातांतसून निसरून पडली. तिजे कडार एक 
म्हत्वाचो कडकडो आयलो आनी तीणे तकलौ, हात पाय धाडावंक 
शुरू केले. हांव भिरांतेन fas तोंड पळेलो. ती दांत किट्टोताली 
आनी निजे तोणांतल्यान नुथू फेणेवन येतालो. 


“निर्मला ! ! ” अशि बोब म्हजे बोमलेकडसून वयर 
सरलौ आनी ताळयांत येवन शिरकून उरली. 


छे" न्यूनाति रिक्तदोषप्राश्चित्ताथै दशनामत्रयमंत्रजपंय करि- 
ष्ये'-राघवमामान संकल्प केलो आनी सकाळचे संध्यावंदन 
करताना कांय चूक जाल्यार म्हणून दोळे धांपून, आपले भितरूच 
“ अच्युतानंद गोविन्दा ” अशें धा पावट जपलें. तांचे दोळ्यां 
पात्यांमदे पडून एक दूका थेंबो चिइलो आनी उसळून पोल्यार 
पडलो. मागीर उठून जेवन सदाचेंवरी भायर गेले. 

gia भितरूय. निर्मला खाटीर आड आशिल्लो. तिजे 
|- वचून रावलो- 


“आतां केस्सि आसा निर्मला ? ” 
तो एक दुखेस्त हास हासली. 


“म्हाका-म्हाका व्होड दूख आसा निर्मला......तुका एस्सि 
एक बाधा आसा म्हूण हांव नेण आसिल्लो.” 


ती उलयली ना. 

“ हाजे मुत्तंमय तुका एम्सि जालां वे ? ” 
tr कु 17 

44 केटाणा ? 11 


“ela आठव्यांत शिकताली, तव्वळ, तजे उप्रांते जायते 
पाबटी. " 


“बोखद केल्ले ना ? ” 

“wet जायते जाणालें.” 

“कोणाले 2” 

“ हांयाचेच गांवचे वंद्यांचे, होमु बीमु सम्ग केलें. ” 


“ ओ ! होमाचे आनो कस्सलें' आवश्य ? आं आजि सांजे 


क | 
s १ 
हांव तुरवूर वचून डाँक्टरा दिक्कून तुका गुळी हाणु दीन," 
“ आज तुमका पथूंन वच्‌का जाल्लोलो दीसुमू ! ” 
“gla वचना. हांगाच रब्बू वता. आमगेले हांगाचे परमांत- 
तें घर चांग कोरनु तांतूच way वता. ” 


“ हांगाच राबूक वता ! आनीक ? ” 


“ama इत्तें ? तुगेले बापावरीच कृषि कोरनु दीस 


~ 


काडतलो.” 


ara तिका सकाळची पेज वाडली. हांवय जेवलो. आती 
भायर देवलो. दावे हातांत कोयती आनी उजवे हातांत खोरें 
घेवन हांव सामकी गुवा फोंडाकडेन गेलो. तो फोंड पुरलो आनी 
वेगळेकडेन खणून Tis केलो. तजे भोंवतणी कांय qe पुरून 
तांचेर हातर बान्दून एक HBT केली. ह'तराचीच कवडी करून 
लायली. आनी उप्रांत, खोरें आनी कोयती घेवन म्हजे पोरसांत 

लेखक: गै 
श्री. गोकुलदास प्रभु | । 

पृथिव नम: 


“ही नवलिका धतंरेको महिमा सांगता. मनशाचें तिचेलांगी . 
अशिल्ले ने संबद वेगवेगळ्या नदरांतल्यान चितारता, 
शारातैँझी", जीण (आनी गांवगारी जीण हांचे भितल्ले एक | 
9 ५ _ ७१%? 5 श ५ f ७ | 
~ सघष सूचित कर्ता, बेकारी आनी तिचे नम्‌ल्य, Dignity 
__. .० Labour हें तत्व ...... कितल्यो गजाली प्रत्यक्ष अप्रत्यक्ष ` 
` «रिङ्ञौमः सांगल्यात,: आनी सुचयल्यात | है 
हे ah ida: ae “agietia फावो ते लागी लागसार 
सगळे. गण» औसात. ailaga निमिति, संवाद, व्यवितचित्रण, 


ay 
(“र 


धाटैगी PAT आघ... ..सामकें सादें सोपें सरळ कथानक । 
लेखकान," Weta आनी प्रभावी शेलोन मांडलां. देखून तें ' 
'मुहिणामकारी' जालां. एकूच फातरान एकाच वेळार कितलेशेच 
. 'पक्ष करे तशे रितीन ` आशयाक वेगवेगळी तासा आनी 
Pat परिमा दिल्यांत. हो लेखंक ताकदीचो म्हणपाक वेगळो 
पयावरण का ts | 
Soe hs. -प्रों. प्रकाश थळी, गोंय. 
केरळ कोंकण अकादमीचे इकरावें प्रकाशन 
मोल : # रुपया 
90 





